

## जीवन-वृत्त



नाम	प्रत्यूष सिन्हा
जन्मतिथि	29 जुलाई, 1946
भा.प्र.से. में नियुक्ति	03.07.1969
मूल राज्य	बिहार
भाषा ज्ञान	अंग्रेजी, हिन्दी
शैक्षिक योग्यताएं	एम.ए/एम.एस.सी.(अर्थशास्त्र) लंदन स्कूल ऑफ इकोनोमिक्स

प्रत्यूष सिन्हा सितम्बर, 2006 में एक लंबे तथा प्रतिष्ठित सिविल सेवा कैरियर(career) के पश्चात् भारत के केन्द्रीय सतर्कता आयुक्त बने ।

श्री सिन्हा ने पटना विश्वविद्यालय से स्नातकोत्तर करने के पश्चात् लंदन स्कूल ऑफ इकोनोमिक्स से विकास अर्थशास्त्र में एम.एस.सी. की । इन्होंने वर्ष 1969 में भारतीय प्रशासनिक सेवा में सेवा आरम्भ की तथा ये बिहार संवर्ग के हैं ।

श्री सिन्हा को राज्य तथा केन्द्रीय सरकार दोनों ही में अभिशासन के सभी स्तरों पर सेवा करने की और बाद में एक अन्तर्राष्ट्रीय सिविल सेवक के रूप में सेवा करने की अद्वितीय विशिष्टता प्राप्त है ।

श्री सिन्हा को क्रमशः उद्योग मंत्रालय में संयुक्त सचिव, राज्य वित्त निगम का प्रबंध निदेशक, राज्य वित्त सचिव तथा बिहार में विकास आयुक्त के पद धारण करने से वित्त तथा विकास प्रशासन विशेषकर औद्योगिक विकास के क्षेत्र में सुविस्तृत अनुभव प्राप्त है । कॉमनवैल्थ सचिवालय, लंदन में इन्होंने औद्योगिक विकास विभाग के कार्य का निरीक्षण किया ।

भारत सरकार में श्री सिन्हा उद्योग मंत्रालय में संयुक्त सचिव; कृषि मंत्रालय में अपर सचिव एवं वित्तीय सलाहकार; तथा रक्षा मंत्रालय में अपर सचिव के पद पर रहे ।

भारत सरकार के सचिव के पद पर पदोन्नति हो जाने के पश्चात श्री सिन्हा गृह मंत्रालय के सीमा प्रबंध विभाग के सचिव; सचिव, रसायन एवं पेट्रो-रसायन विभाग; सचिव, ग्रामीण विकास मंत्रालय; तथा अंत में सचिव, कार्मिक, पेंशन, लोक शिकायत तथा प्रशासनिक सुधार मंत्रालय रहे ।

लगभग एक दशक तक, श्री सिन्हा कॉमनवैल्थ सचिवालय, लंदन में एक वरिष्ठ राजनयिक पद पर रहे जहां इन्होंने 50 सदस्य राष्ट्रों को उद्योग तथा व्यापार के क्षेत्र में तकनीकी सहायता दिए जाने के कार्य को समन्वित किया तथा एशिया, अफ्रीका, पैसिफिक तथा कैरेबियन में फैली 200 से अधिक ऐसी परियोजनाओं में ये शामिल रहे ।

श्री सिन्हा ने यू.एन.आई.डी.ओ. (UNIDO) तथा कॉमनवैल्थ फंड फॉर टेक्नीकल कोऑपरेशन सहित विभिन्न अंतर्राष्ट्रीय संगठनों में परामर्शदाता के रूप में कार्य किया है । इन्होंने व्यापक यात्राएं की हैं तथा विभिन्न अन्तर्राष्ट्रीय संगोष्ठियों, सम्मेलनों तथा बहुदेशीय संगठनों के उच्चतम नीति निर्माण अंगों की सभाओं में भारत सरकार तथा कॉमनवैल्थ सचिवालय दोनों ही का प्रतिनिधित्व किया है ।

श्री सिन्हा ने औद्योगिक विकास तथा उद्यम सहित विकास अर्थशास्त्र के क्षेत्र में अनेक लेखों का योगदान दिया है ।

श्री सिन्हा फिल्म समिति की गतिविधियों में सक्रिय रूप से शामिल रहे तथा प्रतिनिधि स्तर पर क्रिकेट एवं टेबल टेनिस खेल चुके हैं । वर्तमान में श्री सिन्हा अखिल भारतीय लॉन टेनिस संघ के उपाध्यक्ष हैं ।